

सर्व अकृषी विद्यापीठांमध्ये क्रेडीट सिस्टम व ग्रेडींग पध्दती
अमलात आणण्यासाठी कुलगुरुंची समन्वय समिती
(कोअर कमिटी) नियुक्त करण्याबाबत.

महाराष्ट्र शासन

उच्च व तंत्र शिक्षण विभाग

शासन निर्णय क्र.संकीर्ण२०१० /प्र.क्र.४६/विशि-३

मंत्रालय, मुंबई ४०००३२.

दिनांक:- ७ एप्रिल, २०१२.

वाचा:- शासन परिपत्रक उच्च व तंत्र शिक्षण विभाग, क्रमांक संकीर्ण २०१० /प्र.क्र.४६/विशि-३ दिनांक १७
ऑक्टोबर, २०११

शासन निर्णय :- विद्यापीठ अनुदान आयोगाने सर्व विद्यापीठांनी श्रेणी व श्रेयांक स्थानांतरण पध्दत (Grade and Credit Transfer System) अमलात आणण्याबाबत निर्देश दिले आहेत. तसेच सर्व विद्यापीठांच्या कुलगुरुंच्या संयुक्त परिषदेमध्येही (जे.बी.व्ही.सी.) याबाबत वेळोवेळी चर्चा झाली आहे. दिनांक १६.८.२०११ रोजी संपन्न झालेल्या कुलगुरुंच्या संयुक्त परिषदेमध्ये (जे.बी.व्ही.सी.) ज्या विद्यापीठांना श्रेणी व श्रेयांक स्थानांतरण पध्दत (Grade and Credit Transfer System) अमलात आणण्या संदर्भात अडचणी आल्या आहेत, अशा विद्यापीठांना मार्गदर्शन करण्यासाठी संदर्भाधिन येथील दिनांक १७.१०.२०११ च्या शासन निर्णयान्वये ३ विद्यापीठांच्या कुलगुरुंची समन्वय समिती (कोअर कमिटी) घटीत करण्यात आली आहे. सदर परिपत्रक याद्वारे रद्द करण्यात येत असून आता खालीलप्रमाणे कुलगुरुंची सुधारीत समन्वय समिती (कोअर कमिटी) या शासन निर्णयाद्वारे घटीत करण्यात येत आहे.

सुधारित समन्वय समिती

कुलगुरु, मुंबई विद्यापीठ, मुंबई-अध्यक्ष

कुलगुरु, श्रीमती नाथाबाई दामोदर ठाकरसी महिला विद्यापीठ, मुंबई-सदस्य

कुलगुरु, डॉ. बाबासाहेब आंबेडकर मराठवाडा विद्यापीठ, औरंगाबाद-सदस्य

कुलगुरु, पुणे विद्यापीठ, पुणे-सदस्य

कुलगुरु, शिवाजी विद्यापीठ, कोल्हापूर-सदस्य

कुलसचिव, मुंबई विद्यापीठ, मुंबई-समन्वयक अधिकारी

२. सदर समितीने श्रेणी व श्रेयांक या पध्दतीचा सर्वसामान्यतः सर्व विद्यापीठ निहाय अभ्यास करून त्यांची एक सर्व समान रचना (Common Structure) तयार करावी. सर्वसाधारण तौलनिक अभ्यास करून विद्यापीठ अनुदान आयोगाच्या विविध विषयातील अभ्यासक्रमाच्या आधारे एक दिशादर्शक (Road Map) अभ्यासक्रम तयार करून विद्यापीठांसाठी सर्वसाधारण कार्यक्रम आखून देण्याची जबाबदारी सदर समितीची असेल. ज्या विद्यापीठांना श्रेणी व श्रेयांक स्थानांतरण पध्दत (Grade and Credit Transfer System) अमलात आणण्या संदर्भात अडचणी आल्या आहेत, अशा विद्यापीठांना समितीने मार्गदर्शन करावे. तद्दतच सदर समितीने युरोपीयन देशातील विविध विद्यापीठांमध्ये असलेल्या श्रेयांक हस्तांतरण पध्दती संदर्भात (ECTS) प्रसंगी संबंधीत युरोपीयन देशांसमवेत सामंजस्य करार (MOU) करण्यास हरकत नसावी. या संदर्भात महाराष्ट्र उच्च शिक्षण परिषदेचे मार्गदर्शन व मान्यता घेण्यात यावी. जेणेकरून सन २०१२-१३ या

शैक्षणिक वर्षापासून सर्वच अकृषी विद्यापीठांमध्ये श्रेणी व श्रेयांक स्थानांतरण पध्दत (Grade and Credit Transfer System) अमलात आणण्याच्या दृष्टीने कार्यवाही करावी.

३. सदर समन्वय समितीच्या बैठका आवश्यकतेनुसार मुंबई विद्यापीठांमध्ये आयोजित करण्यात याव्यात व यासाठी येणारा आकस्मिक खर्च विद्यापीठाने करावा.

४. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा सांकेतांक क्रमांक २०१२०४०३०६२२००४०००१ असा आहे.

महाराष्ट्राचे राज्यपाल यांच्या आदेशानुसार व नावाने



(प्र.गि.कानडे)

कार्यासन अधिकारी

प्रति,

मा.राज्यपाल यांचे सचिव,राजभवन,मलबार हिल,मुंबई-४०००३५

समन्वय समितीचे सर्व सदस्य.

कुलगुरु,सर्व अकृषी विद्यापीठे.

कुलसचिव, सर्व अकृषी विद्यापीठे.

मा.मुख्यमंत्री यांचे प्रधान सचिव,मंत्रालय,मुंबई,

संचालक,उच्च शिक्षण,महाराष्ट्र राज्य,पुणे.

संचालक,तंत्र शिक्षण,महाराष्ट्र राज्य,मुंबई.

सर्व विभागीय सह संचालक,उच्च शिक्षण/तंत्र शिक्षण,महाराष्ट्र राज्य.

मा.मंत्री (उ.व तं.शि.)यांचे खाजगी सचिव,मंत्रालय,मुंबई-३२.

मा.राज्य मंत्री (उ.व तं.शि.)यांचे खाजगी सचिव,मंत्रालय,मुंबई-३२.

प्रधान सचिव,उच्च व तंत्र शिक्षण विभाग यांचे स्वीय सहायक,मंत्रालय,मुंबई-३२.

सर्व सह सचिव/उपसचिव,उच्च व तंत्र शिक्षण विभाग यांचे स्वीय सहायक,मंत्रालय,मुंबई-३२.

उप सचिव (विशि), उच्च व तंत्र शिक्षण विभाग यांचे स्वीय सहायक,मंत्रालय,मुंबई-३२.

निवड नस्ती.